

KONKLUŻJONIJIET TAL-AVUKAT ĠENERALI
MENGOZZI
ipprezentati fis-7 ta' Settembru 2010¹

I — Introduzzjoni

1. Din it-talba għal deċiżjoni preliminari tirrigwarda l-interpretazzjoni tal-Artikoli 49 KE *et seq.* fil-kuntest ta' rikors ipprezentat minn ċittadin Ġermaniż kontra deċiżjoni ta' awtorità Awstrijaka li timponilu multa amministrattiva abbażi tal-fatt li dak iċ-ċittadin kiser id-dispożizzjonijiet nazzjonali dwar l-organizzazzjoni ta' titjiriet bil-mongolfjera fl-Awstrija.

2. L-interess f'din il-kawża, li wassal sabieq il-Qorti tal-Ġustizzja tassenzjaha mill-ġdid lill-Awla Manja, li għandha tiddeċiedi wara li jkun nstengħu l-konklużjonijiet tal-Avukat Ġenerali, kif ukoll li terġa' tiftaħ il-proċedura orali, jirrigwarda l-kwistjoni dwar fid-dawl ta' liema regoli tad-dritt primarju jew sekondarju tal-Unjoni għandha tiġi eżaminata l-provvista ta' tali servizzi ta' trasport.

II — Il-kuntest ġuridiku

A — Id-dritt Awstrijak

3. L-Artikolu 102 tal-Liġi dwar it-trasport bl-ajru (Luftfahrtgesetz), kif emendata (iktar 'il quddiem il-“LFG”)², jissuġġetta b'mod partikolari t-trasport kummerċjali ta' passiġġieri, ta' posta u/jew ta' merkanzija permezz ta' inġenji tal-ajru mingħajr mutur għall-kisba, minn naħa, ta' licenzja tat-trasport, kif speċifikat fl-Artikoli 104 *et seq.* tal-LFG u, min-naħa l-oħra, ta' licenzja operattiva, kif speċifikat fl-Artikolu 108 tal-istess liġi, mahruġa mill-awtoritajiet Awstrijaki kompetenti.

4. Skont l-Artikolu 106 tal-LFG, il-licenzja tat-trasport tinħareġ:

- jekk l-applikant ikun ċittadin ta' Stat li jkun parti għall-ftehim dwar iż-Zona Ekonomika Ewropea, tat-2 ta' Mejju 1992³ ikun residenti fl-Awstrija, ikun affidabbli u jkun professjonalment kompetenti,

1 — Lingwa oriġinali: il-Franċiż.

2 — BGBI. 253/1957 u BGBI. I, 83/2008 rispettivament.

3 — GÜ L 1, p. 3.

— jekk tiġi żgurata s-sigurtà tal-operazzjoni u tintwera l-kapaċità finanzjarja tal-impriza, u

mill-Artikolu 102 tal-LFG huwa ppenalizzat b'multa ta' ammont minimu ta' EUR 3630.

— jekk tingħata prova li ġew stabbiliti l-assigurazzjonijiet previsti fl-Artikolu 164 tal-LFG jew fir-Regolament (KE) Nru 785/2004⁴.

B — *Id-dritt Ġermaniż*

5. L-Artikolu 106 tal-LFG jippreċiża wkoll li, f'każ fejn l-imprenditur ma jkunx persuna fiżika, l-impriza jrid ikollha l-uffiċċju rreġistrat tagħha fl-Awstrija u li l-maġġoranza tal-kapital azzjonarju tagħha jrid ikun f'idejn ċittadini ta' Stat li jkun parti għall-Ftehim dwar iż-Żona Ekonomika Ewropea.

8. It-tieni subparagrafu tal-Artikolu 20(1) tal-Liġi dwar it-traffiku tal-ajru (Luftverkehrsgesetz)⁵ jeżigi l-hruġ ta' licenzja operattiva li tippermetti t-twettiq ta' trasport bl-ajru kummerċjali ta' passiġġieri u merkanzija bil-mongolfjeri. Fir-rigward tal-kundizzjonijiet għall-hruġ, issir enfasi fuq l-affidabbiltà meħtieġa mill-persuni responsabbli għat-trasport.

6. Skont l-Artikolu 108 tal-LFG, licenzja operattiva tingħata meta l-impriza tat-trasport bl-ajru tkun it-titolari ta' licenzja tat-trasport u s-sigurtà tat-traffiku tkun iggarantita.

9. Skont l-Artikolu 20(2) tal-imsemmija liġi, il-licenzja tista' tinkludi dispożizzjonijiet partikolari. Din tiġi rrifjutata meta jkun hemm ċirkustanzi li jindikaw li jista' jkun hemm theddida għas-sigurtà pubblika jew għall-ordni pubbliku, b'mod partikolari meta l-persuna li tkun ipprezentat it-talba jew persuni oħrajn responsabbli mit-trasport ma jkunux affidabbli. Tiġi rrifjutata meta ma tkunx tista' tingieb prova tal-eżistenza ta' mezzi finanzjarji, jew ta' garanziji korrispondenti li jkunu neċessarji għall-operazzjoni kummerċjali konformi mar-rekwiżiti fil-qasam tas-sigurtà. Tista' tiġi rrifjutata wkoll meta jkun previst l-użu ta' tagħmir li ma jkunx irreġistrat fir-reġistru

7. Barra minn hekk, b'applikazzjoni tal-Artikolu 169 tal-LFG, l-eżerċizzju tal-attività tat-trasport bl-ajru kummerċjali ta' passiġġieri fin-nuqqas tal-licenzji mitluba

4 — Regolament tal-Parlament Ewropew u tal-Kunsill, tal-21 ta' April 2004, dwar ir-rekwiżiti tal-assigurazzjoni tat-trasportaturi tal-ajru u l-operaturi tal-ajruplani (GU Edizzjoni Speċjali bil-Malti, Kapitolu 7, Vol. 8, p. 160).

5 — BGBl. 2007, I, p. 698.

Ġermaniż tal-inġenji tal-ajru jew li ma jkunux il-proprjetà esklużiva tal-persuna li tkun ipprezentat l-applikazzjoni. Ir-reġistri tal-Istati rregolati mid-dritt tal-avjazzjoni tal-Komunità Ewropea huma ekwiparati għar-reġistru Ġermaniż tal-inġenji tal-ajru.

III — Il-kawża prinċipali u d-domandi preliminari

10. M. Neukirchinger, residenti f'Passau (il-Ġermanja), jopera fil-Ġermanja impriza tat-titjiriet bil-mongolfjera. Fit-2 ta' Marzu 1999, l-awtoritajiet Ġermaniżi tawh awtorizzazzjoni ta' tluġh barra minn ajrudrom sabiex jagħmel titjiriet bil-mongolfjeri liberi minn postijiet mhux speċifikati minn qabel, li jinsabu barra minn żoni b'densità ta' popolazzjoni għolja. Din l-awtorizzazzjoni tistipula obbligi ddetaljati dwar il-mod kif għandhom isiru t-titjiriet bil-mongolfjera u l-karatteristiċi tal-mongolfjera. M. Neukirchinger sussegwentement sar l-amministratur ta' Bayernhimmel Ballonfahrt GmbH, kumpannija stabbilita fil-Ġermanja, u li kisbet liċenzja operattiva mahruġa fil-15 ta' April 2003 mill-awtoritajiet Ġermaniżi.

11. Fid-19 ta' Ġunju 2007, M. Neukirchinger għamel titjira bil-mongolfjera minn Wies (l-Awstrija), immarkata b"magħmudija" tal-arja.

12. Fit-22 ta' Jannar 2008, il-Bezirkshauptmannschaft Grieskirchen

(amministrazzjoni tad-distrett Awstrijaka ta' Grieskirchen) ħadet deċiżjoni amministrattiva ta' natura penali ("Straferkenntnis") kontra M. Neukirchinger flimkien ma' multa ta' EUR 3630, konvertibbli f'181 jum ta' detenzjoni f'każ li tali multa ma tithallasx. Il-Bezirkshauptmannschaft Grieskirchen ikkunsidrat li t-titjira kummerċjali li saret fid-19 ta' Ġunju 2007 kienet tikkostitwixxi ksur abbażi tal-Artikolu 169 tal-LFG, peress li saret mingħajr il-liċenzja previsti fl-Artikolu 102 tal-LFG.

13. Fir-rikors tiegħu kontra dik id-deċiżjoni, ipprezentat quddiem l-Unabhängiger Verwaltungssenat des Landes Oberösterreich (l-Awstrija), M. Neukirchinger sostna b'mod partikolari li l-fatt li l-attività ta' titjiriet bil-mongolfjera għet sugġetta għall-kisba ta' liċenzja tat-trasport u liċenzja operattiva jmur kontra l-libertajiet fundamentali previsti mit-Trattat KE u li impriza Awstrijaka tat-titjiriet bil-mongolfjera ma għandha ebda bżonn li tikseb mill-ġdid tali liċenzji fil-Ġermanja jekk hija jkollha diġà l-liċenzji mahruġa fl-Awstrija.

14. Peress li kienet tal-fehma li t-titjiriet bil-mongolfjera ma kinux jikkostitwixxu provvista ta' servizzi ta' trasport u waqt li rrilevat li l-operazzjoni ta' inġenji tal-ajru mingħajr mutur ma kinitx armonizzata fuq livell Komunitarju, l-Unabhängiger Verwaltungssenat des Landes Oberösterreich

issospendiet il-proċeduri quddiemha u għamlet lill-Qorti tal-Ġustizzja s-segwenti tliet domandi preliminari:

- 1) L-Artikoli 49 [KE] *et seq* għandhom jiġu interpretati fis-sens li jipprekludu leġiżlazzjoni nazzjonali li teżiġi li persuna stabbilita fi Stat Membru ieħor u li għandha fl-imsemmi Stat liċenzja mahruġa skont is-sistema legali ta' dan l-Istat sabiex isiru titjiriet kummerċjali bil-mongolfjera (fil-Ġermanja), sabiex topera titjiriet kummerċjali bil-mongolfjera fl-Awstrija, għandu jkollha l-uffiċċju rreġistrat jew ir-residenza f'dan l-aħħar Stat [...]?
- 2) L-Artikoli 49 [KE] *et seq* għandhom jiġu interpretati fis-sens li jipprekludu leġiżlazzjoni nazzjonali li tipprovdi li min għandu liċenzja sabiex jopera titjiriet kummerċjali bil-mongolfjera, u li huwa stabbilit fi Stat Membru ieħor u awtorizzat skont is-sistema legali ta' dan tal-aħħar, għandu jikseb liċenzja oħra sabiex jopera titjiriet kummerċjali fi Stat Membru ieħor; għalkemm ir-rekwiżiti ta' din il-liċenzja għida huma essenzjalment identiċi għal dawk previsti għal-liċenzja diġà mahruġa fl-Istat ta' oriġini, iżda bil-kundizzjoni addizzjonali li l-applikant għandu jkollu l-uffiċċju rreġistrat jew ir-residenza fl-Istati Membru fejn ser isiru t-titjiriet (f'dan il-każ, fl-Awstrija)?
- 3) Id-dispożizzjonijiet tal-Artikoli 102, 104 u 106, meqjusin flimkien, tal-[LFG] jiksru l-Artikolu 49 [KE] meta l-persuna li għandha liċenzja u li hija stabbilita fil-Ġermanja tkun suġġetta għal [sanzjonijiet] amministrativi minhabba li użat il-liċenzja tagħha fl-Awstrija u konsegwentement tiġi miċhuda aċċess għas-suq, u sa fejn, skont l-Artikolu 106(1) tal-[LFG], ma tistax tinkiseb din il-liċenzja, u lanqas liċenzja sabiex tibda topera jekk ma jinholoqx ufficiċċju rreġistrat separat u/jew residenza fl-Awstrija u minghajr ma tiġi rreġistrata mill-ġdid il-mongolfjera fl-Awstrija li diġà giet irreġistrata fil-Ġermanja?

IV — Il-proċedura quddiem il-Qorti tal-Ġustizzja

15. B'mod konformi mal-Artikolu 23 tal-Istatut tal-Qorti tal-Ġustizzja, ġew ippreżentati osservazzjonijiet bil-miktub mir-Repubblika tal-Awstrija, mir-Repubblika tal-Polonja kif ukoll mill-Kummissjoni tal-Komunitajiet Ewropej.

16. B'deċiżjoni tal-1 ta' Settembru 2009, il-Qorti tal-Ġustizzja rrinvjat il-kawża quddiem it-Tieni Awla. Peress li ebda waħda mill-persuni interessati msemmija fl-Artikolu 23 tal-Istatut tal-Qorti tal-Ġustizzja ma talbet li tinstema' fl-osservazzjonijiet orali tagħha, il-Qorti tal-Ġustizzja ddeċidiet li tgħaddi għas-sentenza minghajr ma ssir seduta għas-sottomissjonijiet orali. Barra

minn hekk, hija ddeċidiet li l-kawża għandha tiġi deċiża mingħajr il-preżentazzjoni ta' konklużjonijiet mill-Avukat Ġenerali.

V — Analizi

17. Fl-4 ta' Frar 2010, it-Tieni Awla ddeċidiet, skont l-Artikolu 44(4) tar-Regoli tal-Proċedura tal-Qorti tal-Ġustizzja, li tirrinvinja l-kawża lil din tal-aħħar, li assenjata mill-ġdid lill-Awla Manja u ddeċidiet li tagħti lok għall-preżentazzjoni ta' konklużjonijiet mill-Avukat Ġenerali.

18. Fil-21 ta' April 2010, l-Awla Manja ordnat li tinftaħ mill-ġdid il-proċedura orali billi stiednet lill-partijiet interessati msemmija fl-Artikolu 23 tal-Istatut tal-Qorti tal-Ġustizzja sabiex jesprimu ruħhom dwar liema regola tad-dritt primarju jew sekondarju tal-Unjoni tista', jekk ikun il-każ, tapplika għal-libertà li jiġi pprovdut servizz li jikkonsisti fit-trasport bl-ajru kummerċjali ta' passiġġieri bil-mongolfjera, fid-dawl tal-Artikolu 51(1) KE.

19. M. Neukirchinger, ir-Repubblika tal-Awstrija, l-Awtorità ta' Sorveljanza tal-EFTA u l-Kummissjoni Ewropea pprezentaw l-osservazzjonijiet orali tagħhom dwar din il-kwistjoni matul is-seduta li saret fil-15 ta' Ġunju 2010.

20. Għandu jifakkar li, essenzjalment, il-LFG tissugġetta t-trasport ta' passiġġieri u/jew merkanzija bil-mongolfjera minn fornitur stabbilit fi Stat Membru iehor għall-kundizzjoni li jkollu licenzja tat-trasport u licenzja operattiva Awstrijaċi, li jinħarġu bil-kundizzjoni, b'mod partikolari, li l-fornitur ikun residenti fl-Awstrija jew, fil-każ ta' persuna ġuridika, li jkollha l-uffiċċju rreġistrat fl-Awstrija.

21. Id-diffikultà prinċipali f'din il-kawża tinsab fil-kwistjoni dwar jekk it-titjiriet kummerċjali ta' passiġġieri bil-mongolfjera jaqghux taħt id-dispożizzjonijiet tat-Trattat KE dwar il-libertà li jiġu pprovduti servizzi (Artikoli 49 KE *et seq.* tat-Trattat) jew jekk din l-attività taqax taħt il-kamp ta' applikazzjoni tad-dispożizzjonijiet tal-imsemmi Trattat dwar il-politika komuni tat-trasport (Artikoli 70 KE sa 80 KE).

22. Jekk tittiehed definizzjoni ġenerali ta' trasport fis-sens li jikkonsisti fil-ġarr ta' persuna jew diversi persuni u/jew merkanzija minn post għall-iehor bl-għajjnuna ta' vetturi, jistghu jqumu ċerti dubji dwar jekk il-mongolfjeri jappartjenux għall-kategorija ta' mezzi tat-trasport. B'mod partikolari, huwa magħruf li, minhabba d-dipendenza

tagħhom fuq l-irjieħ, u minkejja l-progress teknoloġiku, dawn il-mezzi jggarantixxu biss b'mod approssimattiv il-wasla f'post ta' destinazzjoni ppjanat⁶.

tad-destinatarji, b'mod partikolari turisti, li jibbenefikaw mill-provvista ta' servizzi⁸. F'din il-kawża, għandu jiġi osservat li t-titjira li tat lok għall-kawża prinċipali, li telqet minn mergħa f'lokalià Awstrijaka, ġiet immarkata b'maġhmudija tal-arja kkwalifikata bhala "tradizzjonali" mill-qorti tar-rinviju. B'hekk ma jistax jiġi eskluż li s-servizz offrut jiġi kkunsidrat bhala li huwa essenzjalment intiż għal skopijiet rikreattivi, li jista' jwassal sabiex dan jaqa' taħt il-kamp ta' applikazzjoni tal-Artikoli 49 KE u 50 KE.

23. Fuq l-istess bażi, wieħed jista' jissuġġerixxi wkoll li, minhabba n-natura kompletament marġinali tal-attività tat-titjiriet bil-mongolfjera, dawn tal-ahħar iktar joqorbu lejn il-libertà li jiġu pprovduti servizzi turistiċi milli lejn is-suq ta' trasport kummerċjali ta' passiġġieri u/jew merkanzija. F'dan ir-rigward, għandu jiġi rrilevat li, fis-sentenza reċenti tagħha Presidente del Consiglio dei Ministri⁷, il-Qorti tal-Ġustizzja eżaminat in-natura diskriminatorja ta' taxa reġjonali stabbilita fil-każ ta' waqfa turistika ta' inġenji tal-ajru intiżi għat-trasport privat ta' persuni kif ukoll ta' inġenji rikreattivi li jaffettwaw biss lill-operaturi li għandhom id-domicilju fiskali tagħhom barra mit-territorju reġjonali fid-dawl tal-Artikoli 49 KE u 50 KE biss, waqt li fakkret il-ġurisprudenza tagħha li tgħid li dawk l-artikoli jinkludu wkoll il-libertà

24. Għalkemm id-deċiżjoni tar-rinviju ma hijiex immotivata f'dan is-sens, il-kunsiderazzjonijiet li għadhom kemm ġew iffornulati jistgħu b'hekk jispjegaw għalfajn il-qorti tar-rinviju qieghda tistaqsi lill-Qorti tal-Ġustizzja dwar l-interpretazzjoni tal-Artikolu 49 KE.

25. Madankollu, tliet raġunijiet iwassluni sabiex nikkunsidra li s-servizzi inkwistjoni fil-kawża prinċipali jaqgħu taħt il-kamp tan-navigazzjoni bl-ajru.

6 — F'wieħed mir-rumanzi tiegħu ta' avventura, *Cinq semaines en ballon* (Hames ġimġat f'mongolfjera), Jules Verne, waqt li semma, permezz ta' artiklu tad-*Daily Telegraph*, il-vjaġġ fl-Afrika li kien qed jistenna wieħed mill-eroj tiegħu, Samuel Fergusson, irrapporta b'enfażi: "[d]an l-esploratur ('discoverer') qalbieni qed jimmira li jaqsm bil-mongolfjera l-Afrika kollha mil-lvant sal-punent. Jekk ninsabu informati tajjeb, il-punt tat-tluq ta' dan il-vjaġġ sorprendenti ser ikun il-ġzira ta' Zanzibar fuq il-kosta tal-Lvant. Rigward il-punt tal-wasla, il-Providenza biss tista' tkun tafu" (J. Verne, *Cinq semaines en ballon, voyage de découverte en Afrique par trois anglais*, Bibliothèque d'éducation et de récréation, Hetzel u Cie, Parigi, 1863, p. 8).

7 — Sentenza tas-17 ta' Novembru 2009 (C-169/08, Ġabra p. I-10821, punti 20 sa 28).

26. Fl-ewwel lok, kif indikaw rispettivament M. Neukirchinger quddiem il-qorti tar-rinviju u l-Awtorità ta' Sorveljanza tal-EFTA matul

8 — *Ibidem* (punt 25 u l-ġurisprudenza ċċitata).

is-seduta quddiem il-Qorti tal-Ġustizzja, il-mongolfjeri jappartjenu għall-kategorija tal-inġenji tal-ajru kkontemplati mill-Konvenzjoni ta' bażi dwar l-avjazzjoni ċivili internazzjonali ffirmata f'Chicago fis-7 ta' Diċembru 1944⁹. Barra minn hekk, huwa stabbilit ukoll, kif semmiet il-Kummissjoni fl-osservazzjonijiet tagħha bil-miktub, li matul il-perijodu li fih sehhew il-fatti fil-kawża prinċipali, dawn l-inġenji tal-ajru kienu suġġetti wkoll għad-dispożizzjonijiet tekniċi u għar-regoli tas-sigurtà previsti mir-Regolament (KE) Nru 1592/2002 tal-Parlament Ewropew u tal-Kunsill, tal-15 ta' Lulju 2002, dwar regoli komuni fil-kamp tal-avjazzjoni ċivili u li jistabblixi Aġenzija tas-Sigurtà tal-Avjazzjoni Ewropea¹⁰ kif ukoll għall-kundizzjonijiet stipulati fir-Regolament (KE) Nru 785/2004 tal-Parlament Ewropew u tal-Kunsill, tal-21 ta' April 2004, dwar ir-rekwiziti tal-assigurazzjoni tat-trasportaturi tal-ajru u l-operaturi tal-ajruplani¹¹, li l-ewwel premessi rispettivi tagħhom jagħmlu referenza esplicita għall-Artikolu 80(2) KE, li jippermetti lill-Kunsill tal-Unjoni Ewropea jadotta miżuri adattati għan-navigazzjoni

bl-ajru, fil-kuntest tal-kapitolu tat-Trattat dwar it-trasport.

27. Għaldaqstant ikun inkoerenti, fil-fehma tiegħi, jekk jiġi kkunsidrat li t-titjiriet kummerċjali bil-mongolfjeri jaqgħu parzjalment taħt in-navigazzjoni bl-ajru u, b'hekk, taħt il-kamp ta' applikazzjoni tad-dispożizzjonijiet tat-Trattat dwar il-politika komuni tat-trasport, waqt li, mill-parti l-oħra, jaqgħu taħt id-dispożizzjonijiet generali tat-Trattat dwar il-libertà li jiġu pprovduti servizzi.

28. Sussegwentement, kif jirriżulta minn qari tad-digriet tar-rinviju, l-attività tar-rikorrent fil-kawża prinċipali, li hija kklassifikata mill-qorti tar-rinviju bħala "trasport bl-ajru kummerċjali ta' passigġieri fuq mongolfjera" hija rregolata, kemm fil-Ġermanja kif ukoll fl-Awstrija, bil-leġislazzjonijiet rispettivi ta' dawk l-Istati Membri dwar it-traffiku bl-ajru kif ukoll mill-awtoritajiet ajrunawtiċi nazzjonali kompetenti.

29. Finalment, iċ-ċirkustanzi tal-kawża prinċipali huma differenti minn dawk li taw lok għas-sentenza Presidente del Consiglio dei Ministri, iċċitata iktar 'il fuq. Fil-fatt,

9 — *Recueil des traités des Nations unies* (Gabra tat-Trattati tan-Nazzjonijiet Uniti), Vol. 1, p. 295. L-Anness 2 ta' dik il-konvenzjoni, li jirrigwarda r-"regoli tal-ajru", jispeċifika effettivament li l-mongolfjeri jaqgħu taħt il-kategorija ta' inġenji tal-ajru. Fl-osservazzjonijiet tagħha bil-miktub, il-Kummissjoni tiddefinixxi mongolfjera b'dan il-mod: "inġenju tal-ajru mhux immexxi b'mutur li jitle' fl-ajru beffett tal-elevazzjoni u li jitmexxa fl-atmosfera bl-użu tal-irjeh".

10 — ĠU Edizzjoni Speċjali bil-Malti, Kapitolu 7, Vol. 7, p. 30. Għandu jiġi osservat li r-Regolament tal-Kummissjoni (KE) Nru 2042/2003, tal-20 ta' Novembru 2003, dwar l-kapaċità kontinwata li jintużaw fl-ajru ta' inġenji tal-ajru u prodotti, partijiet u tagħmir ajrunawtiku, u dwar l-approvazzjoni ta' organizzazzjonijiet u persunal involut f'dan ix-xogħol (GU Edizzjoni Speċjali bil-Malti, Kapitolu 7, Vol. 7, p. 541), li gie adottat fuq il-baži tar-Regolament Nru 1592/2002, jiddefinixxi b'mod wiesa' l-inġenji tal-ajru bħala "kull makkinarju li jista' jkseb sostenn fl-atmosfera mir-reazzjonijiet ta' l-arja hliet reazzjonijiet ta' l-arja kontra il-wiċċ ta' l-art".

11 — ĠU Edizzjoni Speċjali bil-Malti, Kapitolu 7, Vol. 8, p. 160.

filwaqt li f'din l-aħħar kawża, it-taxxa reġionali tal-waqfa kienet imposta biss fuq l-operaturi ta' mezzi tat-trasport u mhux fuq is-servizzi tat-trasport infushom¹², li jispjega għalfejn il-Qorti tal-Ġustizzja wasslet sabiex tinvestiga r-relazzjoni bejn dik it-taxxa u d-dispożizzjonijiet generali tat-Trattat dwar il-libertà li jiġu pprovduti servizzi¹³, ir-rekwiziti stabbiliti mil-LFG huma relatati mal-provvista ta' servizzi ta' trasport bl-ajru mwettqa mill-mongolfjera.

30. Għaldaqstant, jidhirli li t-titjiriet kummerċjali bil-mongolfjera, bħal daww imwettqa mir-rikorrent fil-kawża prinċipali, jappartjenu għall-kamp tan-navigazzjoni bl-ajru.

31. B'mod konformi mal-Artikolu 51(1) KE, il-libertà li jiġu pprovduti servizzi fil-qasam tat-trasport taqa' taħt id-dispożizzjonijiet tat-titolu tat-Trattat KE dwar it-trasport, li fosthom hemm l-Artikolu 80(2) KE.

32. Il-Qorti tal-Ġustizzja ddeduċiet mill-qari flimkien ta' dawn id-dispożizzjonijiet li fis-settur tat-trasport l-għan inizzjali ta' eliminazzjoni gradwali tar-restrizzjonijiet għal-libertà li jiġu pprovduti servizzi kellu

jinkiseb fil-kuntest tal-politika komuni tat-trasport¹⁴.

33. Fir-rigward tas-servizzi tat-trasport bl-ajru, l-aħħar stadju tal-liberalizzazzjoni tagħhom fi hdan il-Komunità sar bl-adozzjoni ta' tliet regolamenti tal-Kunsill tat-23 ta' Lulju 1992, magħrufa komunament bħala t-“tiolet pakkett tal-ajru”, fuq il-bażi tal-Artikolu 84(2) tat-Trattat KEE (li sar l-Artikolu 84(2) tat-Trattat KE, li min-naħa tiegħu sar, wara emenda,, l-Artikolu 80(2) KE)¹⁵. Dawn l-atti segwew l-adozzjoni tal-ewwel u t-tieni “pakketti tal-ajru” rispettivament f'Diċembru 1987 u f'Ġunju 1990.

34. Madankollu, għandu jiġi rrilevat li, skont l-Artikolu 1(2) tar-Regolament Nru 2407/92 dwar liċenzjar ta' air carriers, li jagħmel parti integrali mit-tiolet pakkett tal-ajru u li kien fis-seħħ fiż-żmien meta seħħew il-fatti fil-kawża prinċipali, it-trasport bl-ajru ta' passiġġieri, ta' posta u/jew ta' merkanzija, *imwettaq permezz ta' inġenji tal-ajru mingħajr magna ma jaqax taħt l-imsemmi regolament*. Dak l-istess artikolu jipprovdwi wkoll li “[g]har-rigward ta'

14 — Ara s-sentenza tat-13 ta' Diċembru 1989, Corsica Ferries (France) (C-49/89, Gabra p. 4441, punt 11 u l-ġurisprudenza ċċitata).

15 — Jiġifieri r-Regolament (KEE) Nru 2407/92 dwar liċenzjar ta' air carriers (ĠU Edizzjoni Speciali bil-Malti, Kapitolu 6, Vol. 2, p. 3), ir-Regolament (KEE) Nru 2408/92 dwar aċċess għat-trasportaturi tal-ajru tal-Komunità għal rotot tal-ajru intraKomunitarji (ĠU Edizzjoni Speciali bil-Malti, Kapitolu 7, Vol. 1, p. 420) u r-Regolament (KEE) Nru 2409/92 dwar nollijiet u rati għal servizzi tal-ajru (ĠU Edizzjoni Speciali bil-Malti, Kapitolu 7, Vol. 1, p. 427).

12 — Ara l-punt 24.

13 — Ara l-punti 25 u 26.

dawn l-operazzjonijiet, għandha tapplika liġi nazzjonali li tirregola liċenzji ta' hidma, jekk ikun hemm, u liġi tal-Komunità u nazzjonali dwar iċ-ċertifikat ta' l-operatur bl-ajru (AOC)"¹⁶.

35. Is-servizzi mogħtija permezz ta' tali inġenju tal-ajru, bħal dawk ipprovduti mir-rikorrenti fil-kawża prinċipali, b'hekk ma humiex koperti mit-tielet pakkett tal-ajru, hlief fir-rigward, in parti, tal-ġħoti ta' ċertifikat ta' trasportatur bl-ajru.

36. Jidher li din hija r-raġuni għalfejn il-Kummissjoni tipproponi li r-risposta għad-domandi li saru tinghata mill-perspettiva tal-Artikolu 54 KE, jiġifieri d-dispożizzjonijiet ġenerali tat-Trattat, filwaqt li tibbaża ruhha fuq il-punt 26 tas-sentenza Il-Kummissjoni vs Il-Greċja¹⁷.

37. Fil-fatt, f'dak il-punt tal-imsemmija sentenza, li kienet tirrigwarda l-kompatibbiltà mar-Regolament tal-Kunsill (KEE) Nru 3577/92, tas-7 ta' Diċembru 1992, li japplika l-prinċipju ta' libertà li jiġu pprovduti servizzi għat-trasport marittimu fi hdan

16 — L-Artikolu 2(d) tar-Regolament Nru 2407/92 jiddefinixxi ċ-ċertifikat ta' operatur bl-ajru (AOC) kif ġej: "dokument mahruġ lil kull impriża jew kull grupp ta' impriži mill-awtoritajiet kompetenti ta' l-Istati Membri li jafferma li l-operatur inkwistjoni għandu l-abbiltà professjonali u organizzattiva biex jiġgura l-operazzjoni mingħajr periklu ta' ajruplan għall-attivitajiet ta' avjazzjoni speċifikati fiċ-ċertifikat".

17 — Sentenza tal-11 ta' Jannar 2007 (C 251/04, Ġabra p. 1 67).

l-Istati Membri (kabotaġġ marittimu)¹⁸ ta' regolament nazzjonali li jirriżerva biss għall-bastimenti li jtajru l-bandiera Griega d-dritt li jipprovdur servizzi ta' rmunkar fil-baħar miftuħ, il-Qorti tal-Ġustizzja stabbilixxiet li "jirriżulta mill-qari kongunt tal-Artikoli 51(1) KE u 80(2) KE li s-servizzi li jaqgħu fis-settur tan-navigazzjoni, iżda li ma jaqgħux fil-kamp ta' applikazzjoni tar-Regolament Nru 3577/92 jew ta' regoli oħra adottati abbażi tal-Artikolu 80(2) KE, jibqgħu rregolati mil-legiżlazzjoni ta' l-Istati Membri, bla ħsara għall-Artikolu 54 KE u għal dispożizzjonijiet ġenerali oħra tat-Trattat"¹⁹.

38. F'dan l-istadju tal-analizi, jista' jkun hemm it-tentazzjoni li semplicement jiġu applikati l-prinċipji ta' dik is-sentenza għal din il-kawża u li b'hekk jiġi vverifikat jekk il-kundizzjonijiet imposti mil-LFG josservawx l-Artikolu 54 KE u/jew id-dispożizzjonijiet ġenerali l-oħrajn tat-Trattat, fosthom l-Artikolu 12 KE li jipprojbixxi d-diskriminazzjoni bbażata fuq iċ-ċittadinanza.

39. Madankollu, qabel kollox, għandha tiġi eżaminata l-oġġezzjoni mqajma matul is-seduta mir-Repubblika tal-Awstrija li tgħid li l-Artikolu 54 KE ma jistax jiġi applikat fil-qasam tat-trasport peress li dik id-dispożizzjoni, bl-istess mod

18 — ĠU Edizzjoni Speċjali bil-Malti, Kapitolu 6, Vol. 2, p. 10.

19 — Korsiv miżjud minni.

bhall-Artikolu 49 KE, tappartjeni għat-tielet parti tal-Kapitolu 3 tat-Titolu III tat-Trattat KE, li skont l-Artikolu 51(1) KE ma tirregolax il-libertà li jiġu pprovduti servizzi f'dan il-qasam.

40. Għandu jifhem li, skont l-Artikolu 54 KE, “[s]akemm l-abolizzjoni tar-restrizzjonijiet fuq l-għoti tas-servizzi ma tiġix effettwata, kull Stat Membru għandu japplika dawn ir-restrizzjonijiet mingħajr distinzjoni minhabba ċittadinanza jew residenza għal dawk kollha li jagħtu servizz msemmija fl-Artikolu 49, paragrafu 1 [KE].”

41. Il-post li għandu l-Artikolu 54 KE fl-iskema tat-Trattat KE jimmilita favur l-argument issollewat mir-Repubblika tal-Awstrija li jgħid li dik id-dispożizzjoni ma tirregolax is-servizzi li jaqgħu taħt l-oqsma tan-navigazzjoni marittima jew bl-ajru, bl-istess mod bħad-dispożizzjonijiet l-oħrajn li jiffurmaw it-tielet parti tal- Kapitolu 3 tat-Titolu III tat-Trattat KE.

42. Madankollu, żewġ elementi jwassluni sabiex nikkwalifika sew dik l-evalwazzjoni.

43. Minn naha, kif diġà enfasizzajt, fis-sentenza Il-Kummissjoni vs Il-Greċja, iċċitata iktar 'il fuq, il-Qorti tal-Ġustizzja ssuġġettat l-eżerċizzju tal-kompetenza residwali tal-Istati Membri f'qasam li jaqa' taħt

in-navigazzjoni marittima, mhux kopert mid-dispożizzjonijiet tad-dritt sekondarju tal-Unjoni, għall-osservanza tal-Artikolu 54 KE u ta' dispożizzjonijiet *ġenerali oħrajn* tat-Trattat, sabiex b'hekk donnha timplika li dak l-artikolu huwa ta' portata ġenerali, mhux limitat għas-servizzi li jaqgħu taħt it-tielet parti tal-Kapitolu 3 tat-Titolu III tat-Trattat KE.

44. Min-naha l-oħra, kif fakkret il-Kummissjoni matul is-seduta, peress li għall-kuntrarju ta' dispożizzjonijiet oħrajn ta' natura tranzitorja, l-Artikolu 54 KE ma ġiex abrogat meta saret reviżjoni tat-Trattat KE u l-kontenut mhux mibdul ta' dak l-artikolu issa jinsab fl-Artikolu 61 tat-Trattat dwar il-Funzjonament tal-Unjoni Ewropea (TFUE), din id-dispożizzjoni għandha jibqa' jkollha effett utli. Għalkemm huwa ċar li, wara t-tmiem tal-perjodu tranzitorju, ir-restrizzjonijiet għal-libertà li jiġu pprovduti servizzi ġew aboliti u li, konsegwentement, l-Artikolu 54 KE sar irrilevanti għas-servizzi li jaqgħu taħt it-tielet parti tal-Kapitolu 3 tat-Titolu III tat-Trattat KE²⁰, dan jista', min-naha l-oħra, iżomm funzjoni residwali fil-qasam tat-trasport. Fil-fatt, peress li f'dan il-qasam it-twettiq shiħ u komplet tal-libertà li jiġu pprovduti servizzi għandu jsir permezz ta' azzjoni leġiżlattiva fuq livell tal-Unjoni mwettqqa fil-qafas tal-kapitolu dwar it-trasport, sa kemm tali azzjoni ma tiġix adottata jew tiġi adottata biss parzjalment,

20 — Barra minn hekk, jidher li dan jirrizulta wkoll mis-sentenza tas-26 ta' Novembru 1975, Coenen *et* (39/75, Gabra p. 1547, punt 8).

ir-restrizzjonijiet għal-libertà li jiġu pprovduti servizzi fil-qasam tat-trasport ikunu għadhom ma tnehhewx. L-obbligu stabbilit fl-Artikolu 54 KE jista' għaldaqstant, jibqa' jkollu effett utli.

restrittiv eventwalment mogħti lil wiehed fosthom. Fi kliem iehor, fir-rigward ta' dawk ir-restrizzjonijiet li huma applikabbli mingħajr distinzjoni, dik id-dispożizzjoni ma tobbligax lill-Istati Membri jagħtu lill-fornituri ta' servizzi t-trattament li huma jagħtu liċ-ċittadini tagħhom stess, iżda tippreżenta ruħha, b'xi mod, bħala klawżola tan-nazzjon l-iktar favorit.

45. Din id-dispożizzjoni tidher li għandha tifsira doppja, li tgħaqqad fl-istess hin il-prinċipju ta' trattament nazzjonali ma' dak tal-klawżola tan-nazzjon l-iktar favorit²¹. Fil-fatt, billi jittollera biss l-applikazzjoni ta' restrizzjonijiet "mhux diskriminatorji", l-Artikolu 54 KE jipprojbixxi, konsegwentement, il-mizuri kollha diskriminatorji abbażi taċ-ċittadinanza jew tar-residenza. Dan ifisser ukoll li, fl-aspettattiva tat-tnehħija tar-restrizzjonijiet l-oħrajn għal-libertà li jiġu pprovduti servizzi, l-Istati Membri għandhom jagħtu lill-fornituri l-oħrajn kollha ta' servizzi tal-Istati Membri l-oħrajn it-trattament l-inqas

46. Jekk il-Qorti tal-Ġustizzja taqbel ma' din l-analizi, ir-risposta għall-ewwel domanda li saret mill-qorti tar-rinviju tkun faċli. Fil-fatt, ma hemm ebdadubju li leġiżlazzjoni nazzjonali li tissugġetta l-provvista ta' servizzi minn persuna ġuridika stabbilita fi Stat Membru iehor għall-kundizzjoni li dik il-persuna jkollha ufficcju rreġistrat jew tkun tirisjedi fit-territorju nazzjonali tikkostitwixxi ksur manifest tal-Artikolu 54 KE. Barra minn hekk, fl-osservazzjoniet bil-miktub tagħha, ir-Repubblika tal-Awstrija b'ebda mod ma tipprova tiġġustifika tali differenza fit-trattament u tenfasizza li emenda tal-LFG bil-għan li titnehħa dik il-kundizzjoni għandha tiġi proposta fil-kuntest tar-revizjoni sussegwenti ta' dik il-liġi.

21 — Din it-tifsira doppja giet enfasizzata minn diversi awturi: ara, b'mod partikolari, U. Draetta, "Commento all'art. 65", taht id-direzzjoni ta' R. Quadri, R. Monaco, et., *Trattato istitutivo della C.E.E. Commentario*, Giuffrè, Milan, 1965, Vol. I, p. 493 u 494; L. Truchot, taht id-direzzjoni ta' P. Léger, *Commentaire article par article des traités UE et CE*, Helbing Liechthahn, Dalloz, Bruylant, l-1 ed., Parigi, 2000, p. 477. Madankollu għandu jissema li parti mid-duttrina tiddeduci biss mill-qari ta' dan it-test il-projbizzjoni tad-diskriminazzjoni (ara, pereżempju, S. Van den Bogaert, *Practical Regulation of the Mobility of Sportsmen in the EU post Bosman*, Kluwer Law International, Den Haag, 2005, p. 122), jew is-simplici insistenza dwar l-applikazzjoni tat-trattament nazzjonali [ara, *inter alia*, M. Lugato, "Commento agli articoli 49-55", in Tizzano, A., *Commentario ai Trattati dell'Unione europea e della Comunità europea*, Giuffrè, Milan, 2004, p. 415], waqt li, min-naha l-oħra, xejra dottrinali oħra tikkunsidra li l-Artikolu 54 KE jikkonsisti biss fi klawżola tan-nazzjon l-iktar favorit (ara, b'mod partikolari, B. Goldman et., *Droit commercial européen*, Dalloz, il-5 ed., Parigi, 1994, p. 273).

47. Min-naha l-oħra, ir-risposta għat-tieni domanda tidher li tqajjem iktar diffikultajiet, hliief, ovvjament, fir-rigward tal-parti ta' dik id-domanda dwar il-kundizzjoni li wiehed ikollu residenza jew ufficcju rreġistrat li

għandha diġà tkun is-sugġett tar-risposta għall-ewwel domanda.

tad-dispożizzjonijiet tal-kapitolu tat-Trattat dwar it-trasport.

48. Ristretta b'dan il-mod, it-tieni domanda għandha twassal sabiex jiġi ddeterminat jekk ir-reqwizit impost b'leġiżlazzjoni nazzjonali, bħal-LFG, fuq kull operatur ta' titjiriet bil-mongolfjera li jkollu kemm liċenzja tat-trasport kif ukoll liċenzja operattiva jmurx kontra l-Artikolu 54 KE, anki meta dak l-operatur ikun kiseb, fl-Istat Membru fejn ikun stabbilit, liċenzji li l-kundizzjonijiet għall-hruġ tagħhom ikunu identiċi jew ekwivalenti għal dawk mitluba fit-territorju tal-Istat Membru fejn jiġu pprovduti s-servizzi.

49. F'dan ir-rigward, huwa paċifiku li, minbarra evidentement il-kundizzjoni li wiehed ikollu residenza jew ufficċju rreġistrat fit-territorju nazzjonali, ir-reqwizit impost fuq il-fornituri li joperaw fit-territorju Awstrijak li jkollhom iż-żewġ liċenzji msemmija hawn fuq japplika mingħajr distinzjoni ta' ċittadinanza jew ta' residenza.

50. Għaldaqstant, l-Artikolu 54 KE ma jopponix, fil-prinċipju, tali reqwizit, inkwantu l-eliminazzjoni ta' restrizzjonijiet li jirriżultaw minnu għandha ssir, jekk ikun il-każ, fil-qafas tal-atti adottati fuq il-bażi

51. Madankollu huwa permissibbli li wiehed isaqsi jekk, *fil-kuntest ta' procedura ta' hruġ tal-imsemmija liċenzji*, dik l-evalwazzjoni għandhiex tiġi kkwalifikata.

52. Fir-rigward tal-obbligu stabbilit mill-Artikoli 102 u 106 tal-LFG li wiehed ikollu *liċenzja tat-trasport*, il-kundizzjonijiet stabbiliti għall-hruġ ta' tali liċenzja, hliet, nerga' ngħid, dawk dwar il-pussess ta' residenza jew ufficċju rreġistrat fl-Awstrija, li jirrigwardaw il-prova ta' kapaċitajiet professjonali u finanzjarji sufficċjenti, l-osservanza tar-regoli tas-sigurtà kif ukoll il-prova li r-riskji tal-operat ġew żgurati, jidhru li minn tal-inqas parzjalment, diġà kienu s-sugġett ta' approssimazzjoni tal-liġijiet tal-Istati Membri fuq livell Komunitarju.

53. Fil-fatt, għandu jittfakkar li, għalkemm l-Artikolu 1(2) tar-Regolament Nru 2407/92 jeskludi fil-prinċipju l-attivitajiet tat-trasport bl-ajru mwettqa minn ingeni tal-ajru mingħajr magna mill-kamp ta' applikazzjoni tiegħu, madankollu jippreċiża li “[g]ħar-rigward ta' dawn l-operazzjonijiet, għandha tapplika liġi nazzjonali li tirregola liċenzji ta' hidma, jekk ikun hemm, u liġi tal-Komunità u nazzjonali dwar iċ-ċertifikat ta' l-operatur bl-ajru

(AOC) u li l-Artikolu 2(d) tal-imsemmi regolament jiddefinixxi lil dan tal-aħħar bhala “kull dokument mahruġ lil kull impriża jew kull grupp ta’ impriži mill-awtoritajiet kompetenti ta’ l-Istati Membri li jaffermaw li l-operatur inkwistjoni għandu l-abbiltà professjonali u organizzattiva biex jiżgura l-operazzjoni minghajr periklu ta’ ajruplan għall-attivitajiet ta’ avjazzjoni speċifikati fiċ-ċertifikat”. Barra minn hekk, kif irrilewaw ir-Repubblika tal-Awstrija u l-Kummissjoni, ir-regoli tekniċi u ta’ sigurtà previsti mir-Regolament Nru 1592/2002, inklużi dawk adottati fuq il-bażi tiegħu, b’mod partikolari dawk li jikkonċernaw iċ-ċertifikazzjoni tan-navigabbiltà²², japplikaw għall-mongolfjeri. Barra minn hekk, fir-rigward tal-prova ta’ kopertura tar-riskji tal-operat, l-Artikolu 106 tal-LFG jirreferi espressament għar-Regolament Nru 785/2004 dwar ir-rekwiżiti tal-assigurazzjoni tat-trasportaturi tal-ajru u l-operaturi tal-ajruplani.

54. F’dawn iċ-ċirkustanzi, jidhirli li l-awtoritajiet ta’ Stat Membru li jirrifutaw kompletament milli jieħdu inkunsiderazzjoni l-liċenzja tat-trasport mahruġa mill-Istat Membru fejn ikun stabbilit il-fornitur ta’ servizzi minkejja li dak id-dokument ikun

jiċċertifika, minn tal-inqas parzjalment, li dan tal-aħħar jissodisfa l-kundizzjonijiet msemmija fil-punt preċedenti ta’ dawn il-konkluzjonijiet, ikunu qed imorru kontra l-Artikolu 54 KE u d-dispożizzjonijiet rilevanti tar-regolamenti ċċitati iktar ’il fuq. Fil-fatt, tali rifjut ikun, b’mod definittiv u *de facto*, ibbażat unikament fuq il-post tal-uffiċċju rreġistrat jew ta’ stabbiliment tal-fornitur, u b’hekk, ikun ipprobit mill-Artikolu 54 KE²³.

55. Jidhirli li din l-evalwazzjoni għandha tiġi estiza wkoll għall-obbligu li wiehed ikollu *liċenzja operattiva*, li l-ghoti tagħha jidher li huwa sugġett għal kollox għall-ksib ta’ liċenzja tat-trasport, skont l-Artikolu 108(2) tal-LFG, u li għall-ksib tagħha ebda kundizzjoni addizzjonali għal dawk imposti għall-hruġ ta’ liċenzja tat-trasport ma tidher li hija meħtieġa mit-titolari ta’ din l-aħħar liċenzja²⁴.

56. Għandu jingħad ukoll li dan l-approċċ fl-aħħar mill-aħħar ma jidhirx li huwa wisq ’il bogħod minn dak propost fl-osservazzjonijiet

22 — Regolament tal-Kummissjoni (KE) Nru 1702/2003, tal-24 ta’ Settembru 2003, li jstabbilixxi regoli ta’ implimentazzjoni biex inġenji tal-ajru, prodotti, partijiet u tagħmir relatati jiġu ċertifikati bhala tajbin għall-ajru u li ma jagħmlux hsara ambjentali, kif ukoll għaċ-ċertifikazzjoni ta’ organizzazzjonijiet relatati mad-disinn u l-produzzjoni tagħhom (GU Edizzjoni Speċjali bil-Malti, Kapitolu 7, Vol. 7, p. 456).

23 — Skont il-ġurisprudenza, ir-regoli tat-trattament ugwali bejn ċittadini ta’ Stat Membru u ċittadini ta’ Stati Membri oħra jipprojbixxu mhux biss id-diskriminazzjoni manifesta bbażata fuq iċ-ċittadinanza jew is-sede fil-każ ta’ kumpanniji, iżda wkoll kull forma ta’ diskriminazzjoni mohbija li, bl-applikazzjoni ta’ kriterji oħrajn ta’ distinzjoni, twassal fil-fatt għall-istess riżultat: ara, b’mod partikolari, is-sentenza tas-27 ta’ Ottubru 2009, ĊEZ (C-115/08, Gabra p. I-10265, punt 92 u l-ġurisprudenza ċċitata).

24 — La d-digriet tar-rinviju u lanqas l-osservazzjonijiet tar-Repubblika tal-Awstrija ma jikkonstataw li jista’ jkun hemm kundizzjonijiet addizzjonali.

bil-miktub tar-Repubblika tal-Awstrija meta hija tikkunsidra li, *meta l-proċedura għall-hruġ tal-liċenzja tikkunsidra ġustifikazzjonijiet u garanziji li l-applikant ikun diġà ta fl-Istat Membru tal-orijini tiegħu*, ir-rekwiżit ta' liċenzja jkun iġġustifikat²⁵.

57. Madankollu, għandu jinfakkar li l-kawża prinċipali ma tirrigwardax ir-rifjut min-naħa tal-awtoritajiet Awstrijaki kompetenti li joħroġu l-liċenzja tat-trasport u l-liċenzja operattiva lil fornitur ta' servizzi mingħajr ma jkunu hađu inkunsiderazzjoni dik/dawk miksuba mill-imsemmi fornitur fl-Istat Membru fejn ikun stabbilit, iżda proċedura penali ta' ksur tal-LFG għall-eżerċizzju illegali ta' attività tal-operazzjoni ta' titjiriet bil-mongolfjera, *fin-nuqqas* taż-żewġ liċenzji mehtieġa minn dik il-liġi.

58. It-tieni domanda li saret mill-qorti tar-rinviju tirrigwarda, fir-realtà, il-kwistjoni dwar jekk għandux jeżisti fuq livell Komunitarju rikonoxximent reċiproku komplet tal-liċenzji tat-trasport u tal-operat mahruġa fl-Istati Membri lill-operaturi li jeżerċitaw l-attività ta' trasport bil-mongolfjera, meta l-kundizzjonijiet stabbiliti għall-hruġ tal-imsemmija liċenzji jitqiesu li huma ekwivalenti.

25 — Punt 60 tal-imsemmija osservazzjonijiet. Madankollu, għandu jiġi ppreċiżat li dawn l-osservazzjonijiet jirrigwardaw l-interpretazzjoni tal-Artikolu 49 KE u mhux tal-Artikolu 54 KE.

59. Fid-dawl tal-kunsiderazzjonijiet preċedenti, għandha tingħata risposta negattiva għal din id-domanda. Fil-fatt, l-Artikolu 54 KE ma jistax jimponi tali obbligu fuq l-Istati Membri, jekk ma jridx jinterferixxi mal-kompetenzi tal-istituzzjonijiet politiċi tal-Unjoni li huma inkarigati bl-implementazzjoni tal-libertà li jiġu pprovduti servizzi fil-kuntest tal-politika komuni tat-trasport.

60. Fi kwalunkwe każ, ir-risposta għal dik id-domanda ma tkunx differenti, fil-fehma tiegħi, jekk il-Qorti tal-Gustizzja tikkunsidra li l-kompatibbiltà ta' leġiżlazzjoni nazzjonali bħal-LFG għandha tiġi eżaminata mhux fid-dawl tal-Artikolu 54 KE iżda tal-Artikolu 12 KE, li jipprojbixxi, fil-kamp ta' applikazzjoni tat-Trattat, kull diskriminazzjoni bbażata fuq iċ-ċittadinanza.

61. Fl-ewwel lok, jidherli li l-applikabbiltà ta' din l-aħhar dispożizzjoni għal sitwazzjoni bħal dik tal-kawża prinċipali ma għandhiex ostakoli li ma jstgħux jiġu meġhluca.

62. Fil-fatt, tali approċċ jirriżulta, fil-fehma tiegħi, b'mod partikolari, mill-interpretazzjoni tal-punt 26 tas-sentenza Il-Kummissjoni vs Il-Greċja, iċċitata iktar 'il fuq.

63. Din madankollu għandha twassal lill-Qorti tal-Ġustizzja tmur lil hinn mis-soluzzjoni adottata fis-sentenza Corsica Ferries (France), iċċitata iktar 'il fuq, dwar is-servizzi ta' trasport marittimu.

64. Ghandu jifakkark li, f'dik il-kawża, il-Qorti tal-Ġustizzja kellha tittratta l-kwistjoni dwar jekk huwiex inkompatibbli mal-Artikolu 59 tat-Trattat KEE (li sar l-Artikolu 59 KE, li min-naha tiegħu sar, wara emenda, l-Artikolu 49 KE) li tiġi imposta taxxa differenzjata, li ngabret fl-1981 u fl-1982, skont jekk il-bastimenti inkwistjoni jagħmlux vjaġġi bejn Korsika u Franza kontinentali jew bejn dik l-istess gżira u port fi Stat Membru ieħor. Wara li fakkret li l-libertà li jiġu pprovduti servizzi fil-qasam tat-trasport hija rregolata mid-dispożizzjonijiet tat-titolu dwar it-trasport u mhux mill-Artikolu 59 *et seq.* tat-Trattat KEE²⁶, u li, skont l-Artikolu 84(2) tat-Trattat KEE, il-Kunsill seta' jiddeċiedi jekk, sa liema grad u permezz ta' liema procedura, setgħu jiġu adottati dispożizzjonijiet adattati għan-navigazzjoni marittima²⁷, il-Qorti tal-Ġustizzja kkonstatat li, matul il-perijodu inkwistjoni fil-kawża prinċipali (1981 u 1982), il-libertà li jiġu pprovduti servizzi fis-settur tat-trasport marittimu kienet għadha ma gietx stabbilita, iżda kienet biss dahlet fis-sehħ

26 — Sentenza Corsica Ferries (France), iċċitata iktar 'il fuq (punt 11).

27 — *Ibidem* (punt 12).

fl-1987 wara l-adozzjoni tar-Regolament (KEE) Nru 4055/86²⁸, li, konsegwentement, kien jimplika li l-Istati Membri kellhom id-dritt japplikaw dispożizzjonijiet ta' tip bħal dawk inkwistjoni fil-kawża prinċipali²⁹.

65. Ghandu jiġi rrilevat li l-Qorti tal-Ġustizzja ma ezaminatx il-leġiżlazzjoni inkwistjoni f'dik il-kawża fid-dawl tad-dispożizzjonijiet ġenerali tat-Trattat, fosthom, b'mod partikolari, l-Artikolu 7 tat-Trattat KEE (li sar l-Artikolu 6 tat-Trattat KE, li min-naha tiegħu sar, wara emenda, l-Artikolu 12 KE), kif kien issuġġerixxa l-Avukat Ġenerali³⁰. Fil-fatt, f'dik il-kawża ma setgħetx tiġi invokata l-projbizzjoni tad-diskriminazzjoni bbażata fuq iċ-ċittadinanza prevista fl-Artikolu 7 tat-Trattat KEE peress li, fid-dawl tal-eskluzjoni tat-trasport mill-kamp ta' applikazzjoni tad-dispożizzjonijiet ġenerali tat-Trattat dwar il-libertà li jiġu pprovduti servizzi intizi li jikkonkretizzaw u jwettqu din il-projbizzjoni, kieku kellha tiġi invokata dik il-projbizzjoni dan kien imur kontra l-għan ta' dawk id-dispożizzjonijiet. Fi kliem ieħor, l-Avukat Ġenerali jidher li kien imhasseb li kieku kellu jiġi applikat l-Artikolu 7 tat-Trattat KEE għall-kawża li l-Qorti tal-Ġustizzja kellha quddiemha, dan essenzjalment kien iwassal għall-evazzjoni tal-inapplicabbiltà tar-regoli ġenerali tal-libertà li jiġu pprovduti servizzi għat-trasport, kif prevista fl-Artikolu 61 tat-Trattat KEE (li

28 — Regolament tal-Kunsill, tat-22 ta' Diċembru 1986, li japplika l-prinċipju tal-libertà li jiġu pprovduti servizzi tat-trasport marittimu bejn l-Istati Membri u bejn l-Istati Membri u pajjiżi terzi (GU Edizzjoni Speċjali bil-Malti, Kapitolu 6, Vol. 1, p. 174).

29 — Ara s-sentenza Corsica Ferries (France), iċċitata iktar 'il fuq (punti 13 u 14).

30 — Ara l-punti 12 u 13 tal-konklużjonijiet tal-Avukat Ġenerali Lenz ipprezentati fil-kawża li tat lok għas-sentenza Corsica Ferries (France), iċċitata iktar 'il fuq.

sar l-Artikolu 61 tat-Trattat KE, li min-naħa tiegħu sar, wara emenda, l-Artikolu 51 KE), inkwantu l-prinċipju stabbilit fl-Artikolu 7 tat-Trattat KEE ġie implementat, fil-kamp tal-provvista ta' servizzi, mill-Artikolu 59 tat-Trattat KEE³¹.

66. Miniex ċert jekk il-fatt li l-Qorti tal-Ġustizzja ma semmiet xejn dwar dan il-punt fis-sentenza *Corsica Ferries* (Franza) għandux jiġi interpretat bħala aċċettazzjoni impliċita tal-proposta fformulata mill-Avukat Ġenerali Lenz. Effettivament, filwaqt li huwa minnu li l-prinċipju ġenerali ta' nondiskriminazzjoni, kif espress fl-Artikolu 12 KE³², effettivament ġie implementat, fir-rigward tal-qasam tal-libertà li jiġu pprovduti servizzi, mill-Artikolu 49 KE, huwa magħruf li dan tal-aħħar ma jillimitax ruħu għat-tnehhija ta' miżuri diskriminatorji, iżda jirrigwarda, b'mod iktar ġenerali, ir-“restrizzjonijiet”, jiġifieri kull miżura li tillimita jew tagħmel inqas attraenti l-eżerċizzju tal-libertà li jiġu pprovduti servizzi³³. Id-distinzjoni bejn, minn naħa, id-dispożizzjonijiet ġenerali tat-Trattat, fosthom l-Artikolu 12 KE u, min-naħa l-oħra, l-Artikolu 49 KE tirriżulta wkoll mill-interpretazzjoni globali li għandha ssir

tal-ġurisprudenza tal-Qorti tal-Ġustizzja. Għaldaqstant, skont dik il-ġurisprudenza, għalkemm l-ghanijiet segwiti mill-Artikolu 49 KE għandhom jiġu implementati, fir-rigward tat-trasport, fil-kuntest tal-politika komuni tat-trasport³⁴ u, għalkemm it-trasport marittimu u bl-ajru huwa suġġett, minn tal-inqas sa kemm il-Kunsill ma jiddeċiedix mod ieħor, għar-regoli tat-Trattat dwar il-politika komuni tat-trasport, dawn huma madankollu suġġetti, bl-istess mod bħall-mezzi l-oħrajn ta' trasport, għar-regoli ġenerali tat-Trattat³⁵. Huwa diffiċli li wiehed jikkonċepixxi li tali ġurisprudenza riedet teskludi dispożizzjoni daqstant fundamentali bħall-Artikolu 12 KE mir-referenza għar-regoli ġenerali tat-Trattat.

67. Għalhekk, f'dak li jirrigwarda, fit-tieni lok, l-interpretazzjoni tal-Artikolu 12 KE fil-kuntest ta' kawża bħall-kawża prinċipali, il-projbizzjoni stabbilita f'dik id-dispożizzjoni mingħajr ebda dubju tipprekludi li Stat Membru jissuġġetta l-attività ta' fornitur ta' servizzi stabbilit fi Stat Membru ieħor għall-kundizzjoni li dak il-fornitur ikollu uffieċċju rreġistrat jew residenza fit-territorju

31 — Ara, f'dan ir-rigward, b'mod partikolari, is-sentenzi tat-28 ta' Ottubru 1999, *Vestergaard* (C-55/98, *Gabra* p. 1-7641, punt 17); tal-11 ta' Dicembru 2003, *AMOK* (C-289/02, *Gabra* p. 1-15059, punt 26).

32 — Fuq il-valur tal-prinċipju ġenerali tal-projbizzjoni stabbilit fl-Artikolu 12 KE, ara s-sentenza *ČEZ*, iċċitata iktar 'il fuq (punti 89 u 91).

33 — Ara, b'mod partikolari, is-sentenzi tal-25 ta' Lulju 1991, *Säger* (C-76/90, *Gabra* p. 1-4221, punt 12); tat-8 ta' Ġunju 2000, *Il-Kummissjoni vs L-Italja* (C-264/99, *Gabra* p. 1-4417, punt 9), kif ukoll tad-29 ta' April 2009, *Il-Kummissjoni vs L-Italja* (C-518/06, *Gabra* p. 1-3491, punt 62, u l-ġurisprudenza ċċitata).

34 — Ara, b'mod partikolari, is-sentenzi tat-22 ta' Mejju 1985, *Il-Parlament vs Il-Kunsill* (13/83, *Gabra* p. 1513, punt 62) u tat-30 ta' April 1986, *Asjes et* (209/84 sa 213/84, *Gabra* p. 1425, punt 37).

35 — Sentenza tal-4 ta' April 1974, *Il-Kummissjoni vs Franza* (167/73, *Gabra* p. 359, punt 32). Ara wkoll is-sentenza *Asjes et* iċċitata iktar 'il fuq (punt 45).

tal-ewwel Stat Membru³⁶. Barra minn hekk, għandu jinfakkar li, fl-osservazzjonijiet bil-miktub tagħha, ir-Repubblika tal-Awstrija b'ebda mod ma pprovat tiġġustifika tali diskriminazzjoni.

evażjoni tal-inapplicabbiltà ta' din l-aħħar dispożizzjoni fil-qasam tat-trasport. Barra minn hekk, kif indikajt fil-punt 59 ta' dawn il-konkluzjonijiet fir-rigward tal-Artikolu 54 KE, jekk tiġi adottata interpretazzjoni tal-portata tal-Artikolu 12 KE li tmur lil hinn minn dik tal-Artikolu 49 KE, il-Qorti tal-Ġustizzja tkun qed tinterferixxi mal-kompetenza tal-istituzzjonijiet politiċi tal-Unjoni li huma inkarigati jimplementaw il-libertà li jiġu pprovduti servizzi fil-qasam tat-trasport.

68. Min-naħa l-oħra, il-portata tal-projbizzjoni tan-nondiskriminazzjoni minhabba ċittadinanza, stabbilita fl-Artikolu 12 KE, ma tistax tasal li timponi fuq l-Istati Membri r-rikonoxximent reċiproku tal-liċenzji tat-trasport u l-liċenzji operattivi mahruġa fl-Istati Membri l-oħrajn, anki meta dawk il-liċenzji jkunu jiċċertifikaw l-osservanza mill-fornituri ta' servizzi ta' garanziji ekwivalenti, kif tistaqsi l-qorti tar-rinviju fit-tieni domanda preliminari tagħha. Fil-fatt, soluzzjoni kuntrarja twassal sabiex l-Artikolu 12 KE jingħata portata identika għal, jew iktar estiża minn, dik tal-Artikolu 49 KE³⁷ u, b'hekk, twassal għal

69. Għaldaqstant nissuggerixxi li l-Qorti tal-Ġustizzja tirrispondi rispettivament għall-ewwel u t-tieni domandi preliminari fis-sens li, minn naħa, l-Artikolu 54 KE jew, jekk ikun il-każ, l-Artikolu 12 KE, jipprekludu li l-legalizzazzjoni ta' Stat Membru teżiġi, għall-organizzazzjoni ta' titjiriet kummerċjali bil-mongolfjera fuq it-territorju tagħhom, li fornitur ta' servizzi stabbilit fi Stat Membru iehor ikollu ufficiċju rreġistrat jew residenza fl-ewwel Stat Membru u, min-naħa l-oħra, hlief fir-rigward tal-kundizzjoni li wiehed ikollu residenza jew ufficiċju rreġistrat fit-territorju nazzjonali, la l-Artikolu 54 KE u lanqas l-Artikolu 12 KE ma jipprekludu li Stat Membru jeżiġi li fornitur ta' servizzi, li jkollu liċenzji għall-organizzazzjoni ta' titjiriet kummerċjali bil-mongolfjera mahruġa fl-Istat Membru fejn ikun stabbilit, irid jikseb liċenzji godda fl-Istat Membri li fit-territorju tiegħu jiġu pprovduti s-servizzi, bil-kundizzjoni li, waqt il-hruġ tal-liċenzji, l-awtoritajiet kompetenti ta' dak l-Istat Membru jieħdu inkunsiderazzjoni l-garanziji li l-applikant

36 — Ara, f'dan ir-rigward, is-sentenza tal-1 ta' Ottubru 2009, Gottwald (C-103/08, Gabra p. l-9117, punt 28).

37 — Infakkar li, fir-rigward tal-legalità ta' proċedura ta' awtorizzazzjoni preliminari għall-provvista ta' servizzi fi Stat Membru, b'mod konformi mal-Artikolu 49 KE, il-Qorti tal-Ġustizzja ddeċidiet li l-kundizzjonijiet li għandhom jiġu osservati sabiex tinkiseb tali awtorizzazzjoni ma jistgħux jiġu applikati doppjament flimkien mal-kundizzjonijiet legali ekwivalenti diġà sodisfatti fl-Istat Membru ta' stabbiliment: ara s-sentenza tal-11 ta' Marzu 2004, Il-Kummissjoni vs Franza (C-496/01, Gabra p. l-2351, punt 71 u l-ġurisprudenza ċċitata).

ikun diġà pprovdta fl-Istat Membru fejn ikun stabbilit.

seta' jikseb dawk il-liċenzji minghajn ma jistabbilixxi d-domicilju professjonali tiegħu fl-Awstrija.

70. Fir-rigward tat-tielet domanda preliminari, il-qortitar-rinvijuessenzjalment³⁸ tistaqsi dwar jekk is-sanzjonijiet imposti kontra l-fornitur ta' servizzi stabbilit fi Stat Membru iehor li eżercità l-attività tiegħu fit-territorju Awstrijak minghajn ma kellu l-liċenzji tat-trasport u operattivi meħtieġa mil-LFG humiex inkompatibbli mat-Trattat.

72. Għaldaqstant, u inkwantu ma jirriżultax mill-proċess li l-kalkolu tal-ammont ta' multi imposti u *a fortiori* l-kalkolu tal-piena ta' sostituzzjoni huma affettwati, b'mod proporzjonat, skont il-kundizzjonijiet differenti għall-hruġ ta' liċenzji li ġew miksura, il-qorti nazzjonali għandha, b'mod konformi mal-ġurisprudenza, twarrab l-applikazzjoni ta' sanzjonijiet amministrattivi imposti minhabba n-nuqqas li tiġi sodisfatta formalità amministrattiva meta l-Istat Membru kkonċernat jagħmilha impossibbli li titwettag dik il-formalità bi ksur tad-dritt tal-Unjoni³⁹.

71. F'dan ir-rigward, għandu jittfakkar qabelxejn li, minn qari tad-dispożizzjonijiet tal-LFG, ir-rekwizit li wiehed ikollu residenza jew ufficiju rreġistrat fl-Awstrija jikkostitwixxi kundizzjoni għall-ksib tal-imsemmija liċenzji. Peress li dik il-kundizzjoni hija, fil-fehma tiegħi, inkompatibbli mal-Artikolu 54 KE jew, jekk ikun il-każ, mal-Artikolu 12 KE, ir-rikorrent fil-kawża prinċipali, stabbilit fil-Ġermanja, fi kwalunkwe każ qatt ma

73. Għaldaqstant, nipproponi li r-risposta li għandha tingħata għat-tielet domanda preliminari għandha tkun fis-sens li għandhom jibqgħu inapplicati s-sanzjonijiet amministrattivi imposti kontra fornitur ta' servizzi ta' titjiriet kummerċjali bil-mongolfjera li jkun stabbilit fi Stat Membru peress li dak il-fornitur ma jkollux il-liċenzji ta' trasport u l-liċenzji operattivi meħtieġa mil-legiżlazzjoni nazzjonali tal-Istat Membru fejn jiġu pprovduti s-servizzi, li tissugġetta l-ghoti tagħhom għall-kundizzjoni li wiehed ikollu ufficiju rreġistrat jew residenza f'dak l-aħħar Stat Membru, bi ksur tal-Artikolu 54 KE jew, jekk ikun il-każ, tal-Artikolu 12 KE.

38 — Fil-formolazzjoni tat-tielet domanda preliminari, il-qorti tar-rinviju tenfasizza dwar kundizzjoni li tidher addizzjonali għall-hruġ tal-liċenzji meħtieġa mil-LFG, jiġifieri li l-fornitur ta' servizzi jrid jirreġistra fl-Awstrija l-mongolfjera uzata għat-trasport kummerċjali ta' passiġġieri fit-territorju ta' dak l-Istat Membru. Madankollu, dik il-kundizzjoni la tidher li tirriżulta mit-test tad-dispożizzjonijiet nazzjonali inkwistjoni fil-kawża prinċipali u lanqas li tirriżulta mill-elementi tal-kwistjoni f'dik il-kawża. Barra minn hekk, iż-żewġ domandi preliminari preċedenti ma kinux jirrigwardaw dik il-kundizzjoni, li l-kompatibbiltà tagħha mad-dispożizzjonijiet tat-Trattat lanqas ma ġiet sottomesa mill-qorti tar-rinviju fit-talba tagħha għal deċiżjoni preliminari. Għaldaqstant jidherli li ma hemmx lok li jsir eżami ta' dik il-kundizzjoni, li barra minn hekk ma huwiex mitlub mill-qorti tar-rinviju.

39 — Ara, fir-rigward ta' sanzjonijiet penali, is-sentenza tas-6 ta' Marzu 2007, *Placencia et* (C-338/04, C-359/04 u C-360/04, Gabra p. 1-1891, punt 69).

VI — Konkluzjoni

74. Fid-dawl tal-kunsiderazzjonijiet preċedenti, nipproponi li jingħataw ir-risposti li ġejjin għad-domandi li saru mill-Unabhängiger Verwaltungssenat des Landes Oberösterreich:

- “1) L-Artikolu 54 KE jew, jekk ikun il-każ, l-Artikolu 12 KE jipprekludu li leġiżlazzjoni ta’ Stat Membru teżiġi, għall-organizzazzjoni ta’ titjiriet kummerċjali bil-mongolfjera fuq it-territorju tagħhom, li fornitur ta’ servizzi stabbilit fi Stat Membru ieħor ikollu ufficcju rreġistrat jew residenza fl-ewwel Stat Membru.

- 2) Hlief fir-rigward tal-kundizzjoni li wiehed ikollu residenza jew ufficcju rreġistrat fit-territorju nazzjonali, la l-Artikolu 54 KE u lanqas l-Artikolu 12 KE ma jipprekludu li Stat Membru jeżiġi li fornitur ta’ servizzi, li jkollu liċenzji għall-organizzazzjoni ta’ titjiriet kummerċjali bil-mongolfjera maħruġa fl-Istat Membru fejn ikun stabbilit, għandu jikseb liċenzji ġodda fl-Istat Membri li fit-territorju tiegħu jiġu pprovduti s-servizzi, bil-kundizzjoni li, waqt il-ħruġ tal-liċenzji, l-awtoritajiet kompetenti ta’ dak l-Istat Membru jiehdu inkunsiderazzjoni l-garanziji li l-applikant ikun diġà pprovdha fl-Istat Membru fejn ikun stabbilit.

- 3) Għandhom jibqgħu inapplikati s-sanzjonijiet amministrattivi imposti kontra fornitur ta’ servizzi ta’ titjiriet kummerċjali bil-mongolfjera li jkun stabbilit fi Stat Membru peress li dak il-fornitur ma jkollux il-liċenzji ta’ trasport u l-liċenzji operattivi meħtieġa mil-leġiżlazzjoni nazzjonali tal-Istat Membru fejn jiġu pprovduti s-servizzi, li tissoġġetta l-għoti tagħhom għall-kundizzjoni li wiehed ikollu ufficcju rreġistrat jew residenza f’dak l-aħħar Stat Membru, bi ksur tal-Artikolu 54 KE jew, jekk ikun il-każ, tal-Artikolu 12 KE.”